

~~kull xorta ta' ward u bhejjem, tajr u hut. Fuq l artal u warajh (ghaliex l artal ma jmissx mal hajt) hemm xbieha tal Madonna qiegħda ssamma' l għanja tagħha tal *Magnificat*, imdawra bl Angli. Fil hajt tax xellug, jidheru l Angli jdoqqu u jghannu għana tas sema, u fil lemin, quddiem hames twieqi, xbiehat tal hames ismijiet tal Madonna: 1, Omm Alla; 2, Imnissla mingħajr tebgha; 3, Qassâma tal Hnieciet; 4, Għajnauna ta' l Insara; 5, Maħrab tal Midinbin. Il pilastri bejn ix~~

~~xbiehat, fihom versi mill *Magnificat*. Barra, fil faċċata, hemm mużajk li juri l wasla tal Madonna, minn Nazaret għal Għajn Kârem.~~

~~Hekk, wara li nkunu sellimna lill Madonna billi nfahħruha b'xi tislja u nitolbuha taqgħelilna xi hniecna, noħorġu minn hemm ġewwa. Ninzlu fil-bitha, fejn għas safa ta' l arja, il heda, il fwieha tal ward, il hdura tas sigar, it tpeisp tal għasafar, ma jkollniex qalb noħorġu minn hemm.~~

~~FRA ŻARENU, O.F.M.~~

## FUQ IT-TABOR

(6 ta' Awissu)

It-Trasfigurazzjoni ta' Ġesù, kulhadd jaf fejn ġrat, għax dejjem isemmuha fil-priedki. Ġrat fuq il-gholja tat-Tabor. Imma fejn qiegħda din il-gholja? Din qiegħda l-Palestina, hdejn Nazaret, f'naha jghidulha l-Galilija.

### IL-GHOLJA

It-Tabor jinsab fit-tarf ix-Xmieli ta' wetgħa kbira, bi tliet imniekeb. Din il-wetgħa għandha tul 24 mil u wisa' 10 (jiġifieri akbar minn Malta kollha, għax Malta fiha 17-il mil tul u 9 wisa'). Tinfirex mill-iġbla tal-Karmel, għall-iġbla ta' Nazaret u għas-Samarija. It-Tabor maqtuġh għalih waħdu fil-minkeb ix-Xmieli ta' dil-wetgħa. Gholi u mdawwar, kif ijdher minn beħid, donnu qanpiena. Gholi 1,650 xiber fuq il-wetgħa u 1,086 xiber fuq il-Baħar Mediterran. Fuq ġenbu, biswit Nazaret, hemm triq għall-karrozzi, kollha liwi u tagħwiġ (għax billi wieqaf, ma tistax taqta' fuqu triq *dritta*). Din it-triq għamluha l-Franċiskani fis-sena 1021, meta kienu jibnu, hemm fuq, il-knisja l-ġdida. Taw-

ha l-asfalt is-sena l-oħra (1954). Hemm ukoll trejquiet jekk xi hadd ikun irid jitle' bil-mixi.

It-Tabor ma hux xōri. Fuq il-ġnub tiegħu hemm qatigħ sigar zġhar, qerq-nija. L-aktar li hemm ballut, imma hemm ukoll ħarrub u terebint. Fih ukoll xi għerien li jgħammru fihom il-bhejjem waħxija: dbugħa, jew *jieni*, u wawijiet, qishom klieb zġhar.

Il-quċċata tat-Tabor imdawra b'sur baxx, ta' żmien is-Salibijin (*Crociati*). Kif wiehed jitle' mat-triq tal-karrozzi, jiġi quddiem bieb f'dan is-sur. Il-bieb ikun magħluq b'sinsla ħoxna tal-ħadid. Fil-bieb hemm qanpiena, u malli dak li jkun idoqqa, jiġi jiftaħ il-bewwieb.

Minn dan il-bieb 'il ġewwa, hemm triq twila, wiesgħa u nadifa, f'nofs ta' wetgħa. Fil-ġnub tat-triq kollu għelieqi, u fil-għelieqi sigar sbieħ. Fuq il-lemin, wara ftit mixi, hemm kappella qadima u msewwija u fiha rħama mal-hajt b'kitba bil-Latin: *Nemini dixeritis quod vidistis*, jiġifieri: "Tgħidul lil hadd dak li rajtu", li huma l-

kelmiet li Gesù qal lill-Appostli, biex ma jghidu lil hadd li rawh imsebbah, jew *ittrasfigurat*.

Wara ftit aktar mixi, quddiem, tidher knisja, li hi l-Bażilika l-ġdida, kbira u sabiħa, bini Siro-Romanesk, jġifieri, bla koppla u kanpnari qosra u wesghin. ~~Bnewha~~ r-Rhieb Frangiskani bejn is-snin 1921-24 bil-flus li baghtulhom għalhekk l-Insara Amerikani. Berikha l-Kardinal Giorgi fl-ewwel ta' Ġunju ta' dik is-sena, 1924.

#### IL-BAŻILIKA

Il-knisja, minn ġewwa, wiesgħa u għolja, bi tliet navi. F'nofsha jinsab ~~idejhom~~ merfugħa 'l fuq, ringlejhom tarag m'usagh l-korsija, li jinżel bi



It-Tabor

kif jidher

minn qrib Nazaret.

Tidher ukoll

it-triq il-ġdida

fuq ġenb il-għolja.

tnax-il tarġa għal ġewwa Ghar. Mhux Ghar imħaffer fil-blat, imma mibni bil-ħaġar, donnu knisja taht l-art. F'dan il-Ghar hemm artal qadim li nstab qalb il-herba tal-knisja l-bikrija, u wara l-artal il-ħajt magħmul kollu taż-żġieġ, biex jidhol minnu d-dawl. Fiż-żewġ hitan, lemin u xellug, hemm xbiehat tal-mużajk, jġifieri magħmula minn frak tar-rham bil-lewnijiet. Ix-xbiehat huma tnax-il Anġlu, imqassmin tlieta tlieta; sitta fuq kull ħajt. L-ewwel tliet Anġli, fuq il-ħajt tax-xellug, ġwienħajhom nofs miftuħa, idejhom merfugħa 'l fuq, ringlejhom

kemm imissu l-art, għajnejhom iħarsu 'l isfel u f'ringlejn l-Anġlu tan-nofs, fuq qabda ħaxix, mimdud hlewwa ta' Bambin. It-tlieta l-oħra, bħal dawn xorta waħda, imma għajnejhom iħarsu 'l fuq u taht ringlejn l-Anġlu tan-nofs kuruna tal-ward, u b'subgħajh, quddiem sidru, qieghed iżomm il-Qorban Imqaddes. L-ewwel tliet Anġli, fuq il-ħajt tal-lemin, bħall-oħrajn ukoll, imma f'ringlejn l-Anġlu tan-nofs hemm ħaruf bil-qieghda. It-tlieta l-oħra xorta bħal ta' qabilhom, imma l-Anġlu tan-nofs ringlejh imissu ma' bħal tebut tal-ħaġar, jew *sarkôfgu*. Dawn ifissru l-erba' tibdiliet ta' Gesù: l-ewwel, sar bniedem; it-tieni, sar Hobż; it-tielet,

imsebban bħal naruf; u r-raba' reġa' sar ħaj, meta qam minn bejn l-imwiet.


Maż-żewġt iġnub tat-taraġ il-wiesa', taht in-navi, fuq, hemm żewġ tirġien oħra, tarag ma' kull ħajt, li jitilgħu għal fuq donnha hnejja, li tagħmel issaqaf tal-Ghar. F'ras kull tarag hemm artal zġhir, artal tal-Madonna mnissla bla Tebgha, u artal ta' San Frangisk, il-Qaddis tar-Rhieb. F'nofs dawna, fuq il-hnejja, hemm artal kbir u sabiħ, u warajh, fil-ħajt, fil-għoli, xbieha ta' Gesù Msebbah, jew *Trasfigurat*, fl-ajru, b'Mosè u Elija, wieħed kull naħa tiegħu, u t-tliet Appostli għar-

kubtejhom fl-art. Din ix-xbieha wkoll magħmula minn mużajk.

Minn hdejn il-knisja, barra, jekk wiehed iħares fil-bghid, jara dehra mill-isbaħ. In-naħa tax-Xmiel (nord) jidhru l-iġbla tal-Hermon, miksija bis-silġ, donnhom shabiet bojod-kahlanija; lejn l-Gharb, l-iġbla tal-Karmel u warajhom il-baħar. Lejn ix-Xerq, il-Bħajra ta' Tabarija, fleqq, donna mera tal-fidda, imwaħħla ġo l-art, u x-xmara tal-Gordan, fil-ħondoq tal-Għôr, qi-sha serp imqaghweġ ġewwa sieqja. U lejn il-qibla, il-gholjiet tas-Samarija.

#### GHID IT-TEĠELLA

*It-Trasfigurazzioni*, in-nies ta' hemm



Il-Bażilka tat-Tabor

kif inhi minn barra.

ighiduna Gnid it-Teġella. Fil-5 ta' Awissu, mela, lejlet it-Teġella, l-Insara tar-rhula qrib it-Tabor, ihejju l-ikel u x-xorb u hsajjar jew patanijiet, u għal fil-ghaxija, meta tibred ix-xemx, jer-hulha lejn it-Tabor, biex jghaddu l-lejl hemm. Imorru rġiel, nisa u tfal, kulhadd ma' niesu. In-nies ta' Nazaret u r-rhula ta' qribha (bħal Jafa u Muġejdel) imorru bil-karrozzi tal-Lhud għad li jkun hemm ukoll min imur riekeb fuq xi debba jew xi ħmar jew imqar bil-mixi. Jiehdu magħhom li jkunu hejjew u xi flixkun xorb igħi-

dulu *gharaq* (li hu *gharaq ta' bilhaqq*, ghax isir bil-lampik, mill-qxur tal-gheneb u l-gheruq tal-ghenieqed, wara li jingħasar l-inbid; ikun toghma ta' mastika). L-iżjed li jmorru nies minn Nazaret, ghax hemm l-aktar li hemm Insara. Xi ftit minn Kafar Kanna (Kanna tal-Galilija) u whud minn Hajfa wkoll. Mhux kattoliċi biss ikun hemm, imma Griegi Ortodossi wkoll u saħansitra xi Misilmin.

Meta jaslu fuq it-Tabor, jifirxu taħt is-sigar il-hsajjar jew patanijiet li jkunu giebu, u n-nisa jqabdu lit-tfal jiġbru l-biċċiet tal-friegħi nexfin u jagħmlu n-nar u jieħdu jsajru jew isaħħnu li jkunu giebu magħhom misjur. Ir-

rġiel imorru *jkejfu*.

Ikejfu jiġifieri: jiltagħhu xi għaxra jew tnax-il raġel. Jiehdu magħhom il-flixkun gharaq u zir ilma u fwied mixwi ta' gidi jew ħaruf, u *qadaħ*, jiġifieri *tazza*. Joqogħdu bil-qieghda dawwara mejt fuq xi blata jew xi mkien iehor nadif fejn jidhru u jinstemghu. Wiehed minnhom iferra' ftit gharaq fil-qadaħ u jżidu l-ilma. Inewwel naqra fwied mixwi lil kull raġel tad-dawra, u kif jiekluha, jixrob ftit gharaq hu l-ewwel, u jnewwel il-qadaħ lilhom, li jixorbu ftit minnu lkoll. Imbagħad

jaqbd u jghannu. Wiehed ighid vers u l-ohrajn kollha flimkien iwiegħbu bħalu. Jibqgħu sejrjn hekk ħafna żmien.

Meta jghejjew u jgugħu, imorru jistrieħu u jieklu. Imbagħad bil-lejl jerġgħu joħorġu, idoqqu ż-żmamar u jghannu u jiżfnu. Ir-rġiel biss jagħmlu dan. In-nisa jibqgħu jħarsu minn bġhid. Is-subien jekk iridu jiżfnu għal rashom, imma mhux mar-rġiel. Meta jghejjew imorru jorqdu u jdumu reqdin qatigh wara flugh ix-xemx.

### IL-QUDDIESA

Għall-ħabta tad-9 ta' fil-ġhodu jġu r-Rħieb Franġiskani minn Nazaret u jġibu magħhom lis-subien tal-kant. Il-qniepen tal-knisja jieħdu jdoqqu u lehenhom jidwi fuq il-ġholja għal golwetgħa u jinstama' mihi bogħod. In-nies tidhol il-knisja jibda jdoqq l-orgni u jinxtegħlu d-dwal.


Ir-Rħieb ikantaw it-Terza bil-kbir u wara ssir quddiesa Pontifikali mill-Patri Kustodju fl-artal il-ġholi li semmejna moqbejl. Ikantaw ir-Rħieb u s-subien ta' Nazaret b'żewġt ilhna jew tlieta. It-tfal ta' Nazaret imsemmija għall-hlewwa ta' lehenhom. Huma u t-tfal ta' Betlehem. Lehenhom donnu lehen ta' qniepen tal-fidda. Ma jinsabux bħalhom fil-Palestina kif iddur.

Qabel il-“Credo” Raheb jagħmel *kirza*, jew priedka bil-Ġharbi. Imbagħad jibqgħu jkomplu l-quddiesa. Wara l-quddiesa l-mistednin tal-Franġiskani — konslijiet, qassisin u rħieb oħra, xi fizzaġli tal-pulizija u hekk — idahħluhom fid-divan, jieħdu xi ħaġa minn hemm. Lin-nies ta' barra iħeijulhom xi mkien iehor u kull min irid u joghġbu jista' jmur jieħu kikkra kafè.

Wara dan l-irġiel jerġgħu jibdew iixxalaw. Issa *jdebeku*, mhux ikejffu. Jieofu xi għoxrin raġel jew aktar, dawwara meit, u wiehed jieqaf f'nofshom,

idoqq iż-żummara jew kamanga (qisha vjolin), u erħilhom jatuha fuq id-daqq. Jitghawġu 'l ura u 'l quddiem; iċapċpu jdejhom. Jaqbzu 'l fuq kollha f'daqq, u jħabbtu saqajhom ma' l-art. U kull hadd iħares lejhom minn bġhid u minn qrib.

Wara nofs in-nhar ikunu għajjenin u aktarx jibqgħu taht is-siġar għarwieh. Għal xi l-erbġha, mad-daqq tal-qniepen, jidhlu l-knisja fejn ikun hemm



Il-Bażilka tat-Tabor, minn ġewwa.

il-Għasar bil-kbir u wara l-barka. Wara dan isorru hwejjigħom u jaħsbu jmorru qajl qajl lejn id-dar.

U hekk dawk in-nies jifirhu wkoll u iithennew bil-festa, mingħajr piki, mingħajr bombi, mingħajr nies mahruqa, mingħajr ġlied u anqas hela ta' flus.

BEN IEHUZA.